
.. Renuka Stotram by Vinayaka shastri ..

॥ रेणुकास्तोत्रं श्रीविनायकशास्त्रिकृतम् ॥

Document Information

Text title : reNukAstotraM vinAyakashAstrirachitam

File name : reNukAstotramvinAyakashAstri.itx

Location : doc_devii

Author : Vinayaka Shastri Vetala

Language : Sanskrit

Subject : philosophy/hinduism/religion

Transliterated by : Kaushal S. Kaloo kaushalskaloo at gmail.com

Proofread by : Kaushal S. Kaloo kaushalskaloo at gmail.com

Latest update : June 18, 2013

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

August 2, 2016

sanskritdocuments.org

॥ रेणुकास्तोत्रं श्रीविनायकशास्त्रिकृतम् ॥

श्रीगणेशाय नमः ।

त्वदीयपदरेणुके शिरसि मामके रेणुके
निधाय वरदं करं ननुदरं ममाऽनीनशः ।
स्ववत्सलतयाऽनुदोर्नयनलालनच्छद्मना
प्रमोदभर-दृग्झर-स्तुतमदश्रुभिर्धावये ॥

प्रणम्य सुषमामिषद् दृग्निमेषशीर्सोल्लसत्-
किरीटकलसङ्कुलं परिमलाऽलमङ्घ्र्यत्पलम् ।
मनोलिरयमुमदः सपदि तेऽनुजिघ्रन्मनाक्
तदन्यसुमनस्सु किं व्रजति नाधुना तत्स्मरन् ॥

भजन्तु विषयान् सजूर्विषयिणो विषाणीवते
रसारसिकमौलिना मम मनोऽलिनान्यकृताः ।
श्रुतं तदवलोकितं भवतु तत्स्पृशन् जिघ्रता
रसालपदपङ्कजं जननि ते सदा स्वाद्यताम् ॥

विजित्य हृदुपस्थितो मुहुरुपस्थितानन्दकम्
विशुद्धिमुपसंहरन् विरमताभवद्भक्तिषु ।
गिरा भजतु नाम ते करघृतार्चनोपस्करम्
प्रयातु तव मन्दिरं विसृजतु त्वदन्यादरम् ॥

मुमोच किल मां प्रसूः रथविदग्रणीरग्रजा
पिताऽपि दयितोऽग्रजः पर इहाश्रयो यस्य मे ।
श्रयेऽहमधुनेहकं व्रजिन (ब्रजिन) पुङ्गवाक्याहतः
प्रयामि दिशमम्बिके निदिश कान्दिशिकोऽद्यकाम् ॥


यथायथमनुष्ठिताः स्तुतिकथाः कथञ्चिन्नमते
स्मरामि च कृतं न ते तेऽर्चनमकिञ्चनः किञ्चनः ।
तपोमनुजपोऽप्युपोषणकारि न त्वत्कृते-
ऽपराद्धममुमम्बिके ! वद किमुद्धरिष्यस्यतः ॥

विधिर्हरिहरादयो यदवधीरिता नान्तिके
पुरन्दरपुरोगमा न पुर आसितुं शक्नुयुः ।
निगृह्य कृपयाऽमिके ! गुणगणैः स्वकीयैर्दृढम्
बधान न यथा पुनः श्रयति हृत्पशुः शोच्यताम् ॥

अगाध वदपारद्गम-मदादियदो युता
विवेकमुखमत्सखाऽप्युदधिवीचिमग्नाः परम् ।

निधाय चरणौ पुरो नियमयाऽऽशु तृष्णा नदी
विनश्यति यथाऽम्बिके! न परमार्थ-मार्गो मम ॥
स्तवीमि जमदग्निद्वहिणि नाम पृथ्वीगतां
गृणन् परशुराम-सज्जननि ! जल्पिताप्तथये ।
तदम्ब ! कृपयाऽऽप्स्यतेऽद्य वयसो न पञ्चाशताः
मयापद्धति कोऽपि चेत्सफलमाप्नुयात्तादृशम् ॥
इति श्रीमत्पूज्यपादविनायकशास्त्रिवेतालविरचितं
श्रीरेणुकास्तोत्रं सम्पूर्णम् ॥

Encoded and proofread by Kaushal S. Kaloo kaushalskaloo at
gmail.com

——
.. Renuka Stotram by Vinayaka shastri ..
was typeset on August 2, 2016

Please send corrections to sanskrit@cheerful.com

